

## یاد ہے مجھ کو ترا حرف بلند

محمد احمد علیل قریشی

زندگی کی وہ ساعتیں جو سید مودودیؒ کی صحبت کرائی میں گزری ہیں ایسی متاع گراں بہا ہے جس کی قدر و قیمت کا اندازہ صرف وہی حضرات کر سکتے ہیں جنکو نے سیدیؒ سے براہ راست اکتساب فیض کیا ہے۔ ذاتی واقعات بیان کرنے سے قبل مختصر آن حالات کا ذکر مناسب ہو گا جن کا مولانا کی ہے گیر عقری شخصیت سے بالواسطہ یا بلا واسطہ تعلق رہا ہے۔

مولانا کی اشتراکیت نام نہاد جمہوریت اور شخصی یا گروہی آمریت کے خلاف جدید مسلسل قید و بند کی اعصاب ٹکن صعوبتیں پھر حرف حق بلند کرنے کی پاداش میں داروں سن کی آزمائشوں سے گزرتے ہوئے پامردی اور استقامت کا بے پناہ مظاہرہ وقت کی طاغوتی طاقتوں کے خلاف ایمان و یقین کی قوت کے ساتھ مقابلہ کرتے ہوئے انھیں پپائی پر مجبور کرنا زندگی کے ایسے ناقابل فراموش کارنا میں ہیں جن کی بدولت اسلام کی تاریخ کے وہ باب پھر سے درخشان اورتاہماں ہو گئے جب اکابرین امت نے اپنے اپنے دور کے تند و تیز بلا خیز طوفان کا رخ موڑ دیا اور ملت کو ان کی ہلاکت آفرینیوں سے بچالیا۔

امام احمد بن حنبلؓ کے دور کا فتنہ خلق قرآن، امام ابن تیمیہؓ کے دور کا فتنہ تاتار، امام غزالیؓ کے دور میں لادینی فلسفے کی یاخوار مجدد الف ثانیؓ کے دور میں اکبر کے نام نہاد دین الہی کی گمراہیاں شاہ وہی اللہ کے دور میں اسلام کے خلاف شورشیں، جیسی فتنہ سامانیوں کے خلاف یہی وہ برگزیدہ ہستیاں تھیں

جنھوں نے اپنی فرست ایمانی، حکمت و دانائی اور تحریر علمی سے وہی اسلوب اور وہی پیرایہ اظہار اور وہی زبان استعمال کی جو اس دور کے فہم و ادراک کے لیے موزوں اور مناسب تھی۔ ان نایبغ روزگار شخصیتوں کا طریقہ امتیاز رہا ہے کہ فرمائے جو اس تبدیلہ اور تقدیر مانی قوت سے نبرد آزمائتے ہوئے اس وادی پر خارکو کا سیاہی اور فیروزمندی کے ساتھ عبور کر گئے۔

مولانا مودودیؒ نے بھی یہی دشوار گزار کٹھن اور صبر آزماء راستے اپنے لیے اختیار کیا۔ یورپ کے صنعتی انقلاب کے بعد مولانا نے ان تمام علوم جن کا تعلق آئین و قانون، سائنس و فلسفہ، مذہب و میہدیت، معاشرت و معاشرت، سیاست اور عمرانیات سے تھا اور ساتھ ہی ان تمام علمی تحریکوں کا جواہر اکیت، فرطائیت اور بے لگام سرمایہ دارانہ جمہوریت کی صورت میں دنیا پر مسلط ہو رہی تھیں، عالمانہ بصیرت کے ساتھ مطالعہ کیا۔ پھر سائینٹی فک انداز میں ان کا تجزیہ کر کے ان سب کو قرآن و سنت کے معیار جتن پر کھا اور ان تمام خرایبیوں کو جوان تحریکوں کی پیداوار تھیں، انھیں اسلام میں درآنے سے اپنی پوری قوت کے ساتھ روک دیا۔ ورنہ یہ خرابیاں امت کے لیے بڑی تباہی کا باعث ہوتیں۔

بیسویں صدی کے آغاز میں شوٹلز م کا فتنہ نہایت برق رفتاری کے ساتھ اٹھا اور اخباروں میں صدی کی لائی ہوئی ٹلم پر مقتدی سرمایہ دارانہ میہدیت کی تباہ کاریوں کے خلاف علمی انقلاب کی صورت میں شمودار ہوا۔ کارل مارکس اور انجلز کے افکار اور لینن و اشانل کے عملی اقدام سے یہ سمل بے پناہ ساری دنیا کو پنی پلیٹ میں لیتا جا رہا تھا۔ سب سے پہلے وہ دین و مذہب کو شاخ و بن سے اکھاڑنے کے درپے تھا، کیونکہ یہ وہی دین نہ زایدہ اشتراکی مذہب کی راہ میں حائل تھے۔ روس کی ماحقہ مسلم ریاستوں کو زیر و ذر کرنے کے بعد شوٹلز م کا یہ سیلا ب ہندستان کے اندر داخل ہو گیا۔ اگرچہ اس وقت برطانوی سامراج نے مسلمانوں کی تہذیب و تمدن، زبان و ثقافت اور اقدار حیات کو بڑی حد تک اپنے کلپن میں حلیل کر کے اپنی استعمالی گرفت کو مضبوط کر لیا تھا لیکن اشتراکیت کے مقابلے میں اس کی گرفت کمزور ہوتی جا رہی تھی۔ یہ فتنہ مسلمانوں پر ۱۸۵۷ء والی اتنا لاسے بڑھ کر تباہ کن اور ہلاکت خیز تھا۔ اکابرین دیوبند فرقگی سامراج کے خلاف برس پیکار تھے۔ اسی دور میں سر سید کی تحریک علی گڑھ تھا۔ اکابرین دیوبند فرقگی سامراج کے خلاف برس پیکار تھے۔ اسی دور میں سر سید کی تحریک علی گڑھ تھیں۔ فرنگ کو مسلمانوں کی ترقی کے لیے ضروری خیال کرتی تھی۔ اس لیے ان دونوں کا منجع اور

طریق کا رایک دوسرے سے مختلف تھا، لیکن دونوں کے پیش نظر مسلمانوں کی فلاج و بہبود تھی۔ اس وقت سو شلسٹ اپنی کمین گاہوں کے اندر نہ ہب کی جزیں کامنے کا تحریکی کام کر رہے تھے۔ امام الہند مولانا ابوالکلام آزاد اور ان کے ہم عمر سیاست دانوں کے دور میں سو شلسٹ کمل کر سامنے آگیا تھا۔ مولانا آزاد اور ان کے ہمراں سیاست نے اس اشتراکی چینچ کو کوئی زیادہ اہمیت نہیں دی۔ اپنی تفسیر ترجمان القرآن میں مولانا آزاد نے اپنے مخصوص انداز کے ساتھ یہ فرماتے ہوئے کہ ”سو شلسٹ ایک نیا تجربہ ہے اور اسے یہ حق ہے کہ وہ اپنے اس تجربے کو زمانے کی کسوٹی پر آزمائے“، اسے یکسر تظری انداز کر دیا۔ اصل میں اس وقت مولانا آزاد کی تمام توجہ اپنے اخبارات الہلال اور البلاغ میں پیش کردہ پیغام سے منقطع ہو کر برطانوی سامراج کے خلاف مجتعنگ ہو گئی تھی۔ اس کے لیے انہوں نے نیشنل اسمبلی ہندستانی قوم پرستانہ تحریک کی نصف حمایت کی بلکہ اسی راستے پر جعل نکلے۔

اشتراکی ترقی پسندی، الحاد اور لادینی کے اس پر آشوب دور میں ایک مرد خود آگاہ و حق اندر لیش اٹھا، جس نے عظیم ہند میں سب سے پہلے اشتراکیت کی تباہ کاریوں، یورپ کی لادین سیاست اور ڈلن پرستانہ قومیت کے خطرناک تباہ و عواقب سے ملت اسلامیہ کو بروقت خبردار کیا، اور ساتھ ہی اپنے کلام اور پیغام کی ضرب کیمائن سے برطانوی ملوکانہ اقتدار پر پے درپے چلے کرتا رہا۔ یہ شخصیت تھی دناتے راز علامہ محمد اقبال کی، جس کی ذات میں مشرقی اور مغربی علوم کے دھارے آکر دریاۓ بے کرال بن گئے تھے۔ اقبال نے کارزار سیاست میں قائد عظیم محمد علی جناح کی قیادت کو ملت کے لیے معتبر اور اپنا ہم عنان سمجھا، کیونکہ قائد عظیم علامہ اقبال ہی کے الہ آباد میں ۱۹۳۰ء کے مسلم قومیت پرمنی نطبہ صدارت کے پیغام کو لے کر آگے بڑھتے چلے گئے جو پاکستان کی صورت میں دنیا کے نقشے پر خود ارہوا۔

سید مودودی، علامہ اقبال کی جدا گانہ مسلم قومیت کے بنیادی نظریہ خلافت الہی اور اس سے بڑھ کر نیابت الہی کے عظیم مشن کے راز دانوں میں تھے۔ علامہ کی مردم شناس نظر اور ان کی اسلامی بصیرت نے اسلام کی ایک ابھرتی ہوئی قوت کو سید مودودی کی صورت میں پہچان لیا تھا۔ اس لیے انہوں نے مولانا مودودی کو لاہور آنے کی دعوت دی تاکہ وہ اپنے اس مشن کو ان کے حوالے کر دیں۔ علامہ اقبال کے ہم راز عزیز دوست سید نذرینیازی مرحوم نے کریم اقبال کی موجودگی میں

بتلا یا تھا کہ علامہ اقبال مولانا مودودی سے ملنے کے لیے کس قدر منتظر تھے۔ وہ جانتے تھے کہ اس شخص میں وہ خداداد صلی اللہ علیہ وسلم کی تجھیل کے لیے ناگزیر ہیں۔ انھیں یقین تھا کہ یہ شخص سیکولر نظام کی پیدا کی ہوئی فتنہ انگیز تحریکوں کا جرأت رندانہ اور فراست مومنانہ کے ساتھ مقابلہ کرتے ہوئے منزل مراد کی طرف بڑھتا چلا جائے گا۔ مجھے حیرت ان لوگوں پر ہے جو نظریہ پاکستان کے حقیقی معمار علامہ اقبال کے سید مودودی<sup>ؒ</sup> کے نام اس دستاویزی ثبوت کے باوجود ان پر اس الزام تراشی سے باز نہیں آتے کہ مولانا مودودی<sup>ؒ</sup> قیام پاکستان کے حق میں نہیں تھے۔ حالانکہ قائد اعظم<sup>ؒ</sup> کے سیکرٹری اور ملک کے چوٹی کے قانون و ان جناب شریف الدین پیرزادہ نے انھیں پاکستان کے خلص بانیوں میں شمار کیا ہے۔ انسائیکلو پیڈیا آف ریلیجنز Founding Fathers کے زمرے میں شامل کیا گیا ہے۔ اب میں صرف ان حالات اور واقعات کا ذکر کروں گا جن کا تعلق آئین و قانون اور شرعی قوانین کے حوالے سے ہے، جو ہم نے خود مولانا کی زبان صدق و صفائے سے ہیں۔ اگر تمام واقعات قلم بند کروں تو ایک پوری کتاب تیار ہو جائے گی۔

مولانا کی عصری مجالس (نماز عصر کے بعد کی نشتوں) کے علاوہ خاص نشتبین بھی ہوتیں جن کے لیے ہم خود حاضر ہوتے یا جب کبھی مولانا یاد افرماتے۔ ان نشتوں میں اکثر حاجی غیاث محمد سابق اثاری جزل، میاں شیر عالم سابق صدر لاہور ہائی کورٹ بار اور ولیش محمد عارفی اور راجا محمد صدر اور کبھی کبھی اے کے بروہی مرحوم چودھری نذیر احمد خان سابق اثاری جزل، جناب خالد الحلق، جناب راجا افراسیاب خان سابق بج پرمیم کورٹ موجود ہوتے۔

ایک خصوصی نشست میں دستور سازی پر گفتگو ہو رہی تھی۔ اس نشست میں مولانا مودودی<sup>ؒ</sup> نے جو تفصیلات بتائیں، ان کے ایک پہلو کا خلاصہ پیش خدمت ہے:

پاکستان بناؤ اسلام کے لیے ہے، لیکن انگریزوں کے غلامی کے اثرات سو شلخت اور لادینی عناصر کی بیور و کریسی کے ساتھ گھٹ جوڑ کی وجہ سے اسلام کے خلاف محاذ بن پکا ہے۔ اسلام کی بات کرنا ملائیت کی نشانی سمجھا جاتا ہے اور اس کا تفسیر اڑایا جاتا ہے۔ قانون و ان حضرات کی اکثریت کا بھی خیال تھا کہ اس دور میں اسلامی قانون کا نفاذ ممکن

نہیں۔ حکمران طبقہ تو اپنے انگریز آقاوں کی طرح مذہب اور سیاست کو ایک دوسرے سے بالکل علیحدہ خیال کرتا تھا۔ سب سے بڑا اعتراض جس کو وہ بطور ہتھیار استعمال کرتے یہ تھا کہ خود علا حضرات مذہب کے بارے میں متفق نہیں تو پھر یہاں اسلامی دستور کی تشكیل اور اسلامی قانون سازی کس طرح ہو سکتی ہے۔ جشن منیر صاحب اس طبقے کے قائد تھے۔ یہ گروہ اس قسم کے اعتراضات اٹھا کر حکومت کے ایک خاص طبقے کے ہاتھ مضبوط کرتا تھا۔ ان حالات میں مجھے اور میرے رفقے کا رکون ہمایت جانشناختی کے ساتھ کافی تھا و دو کرنا پڑی۔ اسلامی دستور کے بنیادی نکات تیار کر کے علماء کو پیش کیے گئے، کیونکہ ان میں کوئی اختلافی بات نہیں تھی اس لیے تمام مکاتب فکر کے علمانے اسلامی دستور کے بارے میں متفقہ قرارداد منتظر کر لی۔ اس پر حکومت میں ہمارے ہمان لفظیں بہت گھبرائے ان کے سازشی ذہن نے جوڑ توڑ کا کاروبار پا شروع کیا۔ چند علا جو اس قرارداد کی منتظری میں شامل تھے انھیں یہ باور کرایا گیا کہ اس مہم کی کامیابی کا سارا کریڈٹ تو مودودی اور ان کی جماعت اسلامی لے جائے گی۔ اس بات کی مجھے بھی خبر ہو گئی اور ان سے گفتگو کے بعد اس کی تصدیق بھی ہو گئی۔ میں نے ان سے کہا کہ اصل غرض اور مقصود تو اسلام کے لیے بنیادی کام ہے۔ اگر میرا اور میری جماعت کا نام اس راستے میں رکاوٹ ہے تو آپ ہمیں سب سے آخر میں رکھ دیں۔ اس کے بعد ان علماء کے لیے قرارداد سے آخراف کی کوئی گنجائیں نہیں رہی۔ طے پایا کہ اس سلسلے میں مجلس عمل کا اجلاس طلب کیا جائے جہاں عملی اقدامات کے بارے میں لا جعل عمل تیار کیا جائے۔ لیکن مجلس عمل کا یہ اجلاس ہمیں بلاۓ بغیر ہی طلب کر کے ملتوی کر دیا گیا۔ مگر دوسرا طرف خوبہ ناظم الدین مرحوم نے مجھ سے رابطہ قائم کیا۔ وہ بطور وزیر اعظم اور قائد اسلامی، اسلامی دستور سازی کے سلسلے میں ثابت اقدام کرنا چاہتے تھے۔ لیکن وہ عناصر جو اسلام کو اپنی منانی کا روا یکوں کی راہ میں مزاح سمجھتے تھے ہمارے ان ارادوں سے بے خبر نہ تھے۔ چنانچہ ملک غلام محمد بیوروکری کے اہل کارائیلیہ کے سر برآ جشن منیر اور چودھری ظفر اللہ خان بیرونی طاقتوں کی ساز باز سے نفاذ اسلامی نظام کی تحریک کرو کنے میں کامیاب

ہو گئے۔ جس کے نتیجے میں: خواجہ ناظم الدین وزارتِ عظمی سے برطرف کردیے گئے، دستور ساز اسمبلی توڑ دی گئی، پنجاب میں مارشل لانا فائز کر دیا گیا، دینی عناصر کی سرکوبی کی گئی۔ میرے وجود کو حکومت اور اقتدار کے لیے سب سے بڑا خطرہ بھج کر مجھے ختم کرنے کی منصوبہ بنندی کی گئی۔ پسفلٹ قادیانی مسئلہ لکھنے کے جرم میں سزا موت سنائی گئی، مگر قدرت کا فیصلہ کچھ اور تھا۔ مجھے سزا موت دینے والے خود ہی ہے جسی کی حالت میں دنیا سے چل بے۔

مسئلہ قادیانیت کے بارے میں دریافت کرنے پر بتایا: دلائل کا جواب دینے کے لیے ”دلائل موجود ہوں تو پھر طاقت کے زور پر حق کو دبانے کی ناکام کوشش کی جاتی ہے۔“ گفتگو ختم کرتے ہوئے فرمایا: ”اس ناپاک سازش کے باوجود الحمد للہ میرے اور جماعت کے عزائم اور حوصلے بلند رہے۔ ہم اپنے کام میں لگے رہے۔ حکومت وقت اور اس کے کارندے ہمارے خلاف کارروائیوں میں مصروف رہے۔“

○ سال ۱۹۶۳ء کا ایک آئینی مقدمہ: ۱۹۶۳ء میں مغربی پاکستان ہائی کورٹ نے مولانا مودودیؒ کی وہ رث خارج کر دی جس میں جماعت اسلامی کو غیر قانونی قرار دینے کو چیخ کیا گیا تھا۔ اس کے خلاف مولانا مودودیؒ ان کے صاحبزادے سید عمر فاروق مودودی وغیرہ نے پریم کورٹ میں اپیل دائر کر دی تھی۔ مشرقی پاکستان ہائی کورٹ نے جماعت اسلامی پر پابندی کو ناجائز قرار دیا تھا۔

پریم کورٹ میں مولانا مودودیؒ کی اپیل کی پیروی کے لیے جو پیش ہا اس کے سربراہ اے کے بروہی تھے۔ ان کے ہمراہ جیش (ر) شیبیر احمد، میاں محمود علی قصوری، ایس ایم ظفر سینٹر ایڈو کیش تھے۔ ان کی معاونت کے لیے یہ شرمس رابعہ قاری یہ خاکسار یہ سڑا ختر الدین، چودھری اسماعیل اور دیگر وکلا موجود تھے۔ گورنمنٹ کی جانب سے منظور قادر سید نیم حسن شاہ اور دیگر نامور وکلا پیش ہوئے۔ مولوی تمیز الدین خاں کے بعد پاکستان کی عدالیہ کا ایک اہم اور دوسرس تنائیج کا حامل مقدمہ تھا، جس میں شہریوں کے نیادی حقوق، حکومت کے بے رحم اور جارحانہ قوانین، قانون کی معمولیت اور جوڑ پیش ریویو چیزیں آئیں اور قانونی نکات زیر بحث آئے۔

بروہی صاحب اپل کی سماut کے بعد وزان ہرج کو اس کی صلاحیتوں کے مطابق نمبر (مارکس) دیتے۔ ۱۰۰ انی صد مارکس انھوں نے کسی کو نہیں دیے، البتہ یہ فل مارکس انھوں نے صرف ایک شخص کو دیے جو نجی یا کلیں بلکہ مدعی تھا، اور وہ مولانا مودودی تھے۔ بہت کم لوگوں کو علم ہے کہ مولانا مودودی نے کیس کے تمام پہلوؤں کا جائزہ لے کر اپنے نوٹس بروہی صاحب کو پہنچا دیے تھے۔ اس اپل کا فصلہ پریم کورٹ نے مولانا مودودی کے حق میں صادر کیا۔ اے کے بروہی صاحب سے واقف حضرات جانتے ہیں، کہ یہ وہی مسٹر اے کے بروہی ہیں جو دین کو پرائیوریت معاملہ سمجھتے تھے اور جنھوں نے چیخ دیا تھا کہ اگر کوئی شخص قرآن سے اسلامی آئین کا ثبوت دے تو وہ اسے ۵۰ ہزار روپے انعام دیں گے۔ مولانا کے مقدمات کی پیروی کرنے اور ان کے لڑپچر کا مطالعہ کرنے سے اور ان سے ملاقاتوں کے بعد انھی بروہی صاحب میں ایسا ہفتی انقلاب آیا کہ وہ مولانا کے ہم نواہو گئے اور اسلامی آئین اور قانون کے داعی اور شارح بن گئے۔

○ سال ۱۹۷۲ء میں مولانا کا استقبال: سال ۱۹۷۲ء میں جناب منظور قادر کی وفات کے بعد لاہور ہائی کورٹ بار ایسوی ایشن کا میں صدر اور جہانگیر جھوجہ سیکرٹری جزیل تھے۔ اس دوران مولانا مودودی جب پہلی مرتبہ امریکہ سے جہاں وہ بغرض علاج اپنے صاحبزادے احمد فاروق کے پاس گئے ہوئے تھے وہ اپنے توہم دنوں نے شہریان لاہور کی جانب سے ان کا استقبال کیا۔ دینی اور سیاسی جماعتوں کے علماء میں بھی اس موقع پر موجود تھے۔ یوں محسوس ہوتا تھا کہ لاہور کا سارا شہر رشید پارک کے وسیع میدان میں الہ آیا ہے۔ میں نے مولانا کی خدمت میں سپاٹا نامہ پیش کرتے ہوئے کہا: ”مولانا نے اس سر زمینی بے آئین کو اسلامی آئین و قانون کی حکمرانی کے لیے جو بنیادیں فراہم کی ہیں، ان پر ملک عزیز کی بقا اور اتحاد کام کا انعام ہے۔“ اس کے جواب میں مولانا نے نہایت مشفقة انداز میں مسلمانوں کو ملک عزیز میں اسلامی نظام حیات کے لیے کوششیں تیز کرنے کی تلقین کی۔

امریکہ کے بارے میں اپنے تاثرات کا اظہار کرتے ہوئے مولانا نے بتایا: ”وہاں اسلام کے لیے فضایاں ہو رہی ہے گروہاں جو مسلمان سرکاری یا پرائیوریت امریکن فرموں میں طازم ہیں ان کو ٹوپی اور داڑھی رکھنے کی اجازت نہیں۔“ علامے از ہر سے فتویٰ لیا گیا تو انھوں نے اس پابندی کو جائز

قرار دیا۔ اس پر تبصرہ کرتے ہوئے فرمایا یہودی اپنی مذہبی ثولی پہن سکتے ہیں، سکھ ڈاڑھی رکھ سکتے ہیں، لیکن صرف مسلمانوں کے لیے یہ امتیازی قانون کیوں؟ اصل بات یہ ہے کہ امریکی حکومت کو اسلامی شخص کی ہر نشانی سے ڈر لگتا ہے۔

○ ولڈ ایسوسی ایشن آف مسلم جیورسٹس کا قیام: جناب اے کے بروہی سے میرے قریبی تعلقات رہے ہیں۔ جب بھی وہ لا ہو ر آتے ان سے ملاقات رہتی۔ سال ۱۹۷۶ء میں جب وہ یورپ کے دورے سے واپسی پر مجھ سے ملے تو کہنے لگے: ”مولانا مودودی کے لٹرچر سے یورپ کے دانش ور طبقے (Intellectual class) میں اسلام بڑی تیزی سے پھیل رہا ہے۔“ عرض کیا: ”بروہی صاحب‘ مولانا اور ان کی تربیت یافتہ جماعت اور خصوصاً نوجوانوں کے ذریعے اسلام کی روشنی دنیا کے گوشے گوشے میں پھیلتی جا رہی ہے۔ مسلمانوں کی خوابیدہ صلاحیتیں بیدار ہو رہی ہیں۔ اس سلسلے میں پاکستان اور دنیا میں پھیلے ہوئے اسلامی اسکالروں اور دانشوران قانون کا ایک پلیٹ فارم بن جائے تو یہ بھی ہمہ گیر اسلامی آرڈر (Islamic Order) کی جانب ایک اہم پیش رفت ہو گی۔“

بروہی صاحب نے اس تجویز سے اتفاق کیا۔ کافی عرصہ غور و خوض کے بعد میں نے مولانا مودودی سے اس بارے میں رہنمائی کی درخواست کی۔ مولانا نے اس پر خوشنودی کا اظہار فرمایا اور بلا تامل اس عصری مجلس میں جس میں چودھری محمد اسلام سیلی صاحب بھی موجود تھے، اس کے چاروں کے لیے اغراض و مقاصد تحریر کرائے۔ اس تنظیم کا نام میں نے ولڈ ایسوسی ایشن آف اسلامک جیورسٹس تجویز کیا تھا۔ مولانا مودودی نے اسلامک (Islamic) کے بجائے مسلم کا لفظ پسند کیا۔ مولانا غلیل احمد حامدی مرحوم نے عربی میں اس کا نام البدل بتلا دیا۔ حقیقت یہ ہے کہ مولانا نے اپنے نفس گرم سے اس تنظیم کے ڈھانچے میں روح پھونک دی۔

اس وقت کے نامور علماء سے جو قدیم اور جدید علوم کے ماہر تھے اس کا تعارف کرایا۔ یہاں میں صرف چند متاز شخصیتوں کا ذکر کروں گا جو اس تنظیم کے اعزازی اور اساسی اراکین میں شامل ہیں۔ اعزازی اراکین: ۱۔ عبداللہ بن عبد العزیز، پرنس یمنٹ پرنسیپ کوئی کوئی آف جنس سعودی عرب، ۲۔ ڈاکٹر معروف والیبی، ۳۔ متاز اسکالر محمد قطب مصر، ۴۔ شیخ عبداللہ ابراہیم، ڈپٹی لیڈر رابطہ عالم

اسلامی۔

اساسی اراکین: ۱- ڈاکٹر محمد حمید اللہ (فرانس)، ۲- ڈاکٹر محمد اسد (اپیلن)، ۳- ڈاکٹر اسماعیل راجی فاروقی (امریکہ)، ۴- ڈاکٹر محمد کاشانی (ایران)، ۵- ڈاکٹر ادريس علوی (مراکش)، ۶- ڈاکٹر عبدالقدور (ڈپٹی چیف جسٹس ترکی)، ۷- مولانا سید ابو الحسن علی ندوی (بھارت)، ۸- جناب حمود الرحمن (چیف جسٹس پاکستان)، ۹- شیخ غیاث محمد (اثارنی جرزل پاکستان)، ۱۰- جناب اے کے بروہی، بیرون پاکستان کے سکالرز، مسلم ماہرین قانون کی تنظیم کے اجتماعات سے خطاب کرتے رہے اور اسلامی قانون اور جیورس پر ونس کے بارے میں اپنی آراء سے بھی مستفید کرتے رہے۔ جب اس تنظیم کی تکمیل مکمل ہو گئی اور مختلف شعبوں نے مختلف ممالک میں کام کرنا شروع کیا، ورلڈ اسلامی آف مسلم یونیورسیٹی سعودی عرب نے مجھے اپنے ایڈ وائزری بورڈ کا رکن منتخب کر لیا تو میں نے مولانا سے اس عالمی تنظیم کا سرپرست اعلیٰ بننے کی درخواست کی۔ پہلے تو وہ پس و پیش کرتے رہے، بالآخر اپنے مکتب کے ذریعے اس کے لیے رضامند ہو گئے۔ مکتب کا متن حسب ذیل ہے:

## محترم و مکرمی، السلام علیکم،

آپ کا عنایت نامہ ملا۔ یہ آپ کی عنایت ہے کہ آپ مجھے اس عظیم تنظیم کا سرپرست بنانا چاہتے ہیں۔ دراصل یہ مقام تو کسی جلیل القدر قانون دان کو عطا کرنا چاہیے، تاہم اگر آپ کے رفقاً بھی اس خیال ہی کی تائید کرتے ہیں تو میں اسے بخوبی منظور کر لوں گا۔

خاکسار

ابوالاعلیٰ

۱۹۷۹ء

تمام اراکین جن میں اے کے بروہی، شیخ غیاث محمد، چودھری نذیر احمد خان، بی زید کیکاوس شامل تھے، انہوں نے مولانا کو متفقہ طور پر اپنی رائے سے مطلع کیا اور اسے تنظیم کے لیے باعث افکار قرار دیا۔ مولانا کے دست راست جناب عاصم نعمانی نے میرے اور میرے رفقا کی ملاقاتوں کا ذکر اپنی یادگار کتاب گفتار اور افکار میں کیا ہے اور اپنے ایک مکتب میں لکھا ہے: ”آپ حضرات کی غیر حاضری میں آپ کی تنظیم کا ذکر آگیا تو مولانا نے آپ کے کام کو سراہا اور تحسین فرمائی۔“ یہ مولانا کی عظمت کی دلیل ہے۔

اس سے قبل مولانا نے اس تنظیم کے لیے اپنی خرائی صحت کے باوجود ۱۹۷۸ء کو ایک مبسوط پیغام ارسال فرمایا جس کا غلیل حامدی صاحب نے عربی میں ترجمہ بھی کر دیا۔ اس پیغام کا ایک اقتباس پیش خدمت ہے:

قانون کو جو شخص بھی جانتا اور سمجھتا ہو وہ اس بات سے ناواقف نہیں ہو سکتا کہ کوئی قانون بھی بجاے خود ایک مستقل علم اور مجموعہ احکام نہیں ہوتا، بلکہ اس کے پیچھے ایک نظام فکر، ایک تصورِ حیات، ایک اقدار، ایک معیار خیر و شر اور ایک تصور اخلاق کا فرمہ ہوتا ہے۔ جس کے لیے قانون سازی کی جاتی ہے۔

مولانا کے مکمل پیغام کے ہر لفظ میں ایک جہاں معنی پہنچا ہے۔ قانون کی اس سے بہتر تر جہانی جیورس پر ڈنس کے ماہرین بھی نہیں کر سکے۔ میرے نام مولانا کے اور مکتبات گرامی کی طرح یہ دونوں مکتبات بھی ابھی تک مختصر عام پر نہیں آئے۔ ۱۳۱ اگست ۱۹۷۸ء کو مسلم جیورٹس ایوسی ایشن نے مولانا کے اعزاز میں ایک افطار پارٹی کا اہتمام کیا۔ خرائی صحت کے باوجود مولانا نے اس میں شرکت فرمائی۔ جس میں میاں طفیل محمد جناب قاضی حسین احمد، مولانا نعیم صدیقی، محمد اسلام سلیمانی اور پاکستان نیشنل الائنس کے وزراء کرام، چودھری نذیر احمد خان، میاں شیر عالم جناب عامر رضا خان ایڈو و کیٹ جزل پنجاب، چودھری ایم عارف (جو بعد میں پریم کورٹ کے سینئر جج رہے ہیں) اور دینی جماعتیں کے عائدین نے شرکت کی۔ مولانا نے اپنے حیات آخریں خطاب میں وکلا کے اتحاد اور اسلامی قانون کی حکمرانی کے لیے جرأت مندانہ کوششوں کو قابل ستائیں قرار دیا اور دعا فرمائی کہ اللہ آپ حضرات کو اس نیک کام میں زیادہ محنت اور غور و خوض کی توفیق دے اور آپ جس عظیم مقصد کے لیے کوشش ہیں اس میں کامیابی عطا فرمائے۔

○ ۱۹۷۸ء اور ۱۹۷۹ء کے دوران ملاقاتیں: ۱۹۷۸ء اور ۱۹۷۹ء میں جو ملاقاتیں ہوئیں، ان میں شیخ غیاث مرحوم، میاں شیر عالم، درویش عاری، راجا صدر مرحوم، خالد ایم اسحاق اور ڈاکٹر ظفر علی راجا بھی ہمراہ ہوتے تھے۔ گفتگو کا موضوع: علم کا اتحاد، آئین، مسلم جیورٹس ایوسی ایشن اور کام کی ترجیحات ہوتیں۔

مولانا کی صحت کے بارے میں ہم سب نہایت فخر مند تھے۔ عرض کیا: ”اسلام کی سر بلندی

کے لیے اپنی پوری تو انہیوں کے ساتھ شب و روز کی سمی و کاوش، جیل کی بے پناہ صعبوبیں برداشت کرنے اور مسلسل تحقیقی کام کو جاذبی رکھنے کے نتیجے میں ان کے اثرات اور شرات نمایاں ہو رہے ہیں۔ شرات سے ساری ملت فیضیاب ہو رہی ہے، جب کہ اعصاب ٹکن اثرات سے آپ کی محنت متاثر ہو رہی ہے۔ اس لیے زیادہ تر وقت آرام کے لیے وقف کیجیے۔

مولانا نے فرمایا: ”کوشش بھی کر کے دیکھ لی ہے، کامیابی نہیں ہوئی۔ کم بحث کام کی لست کچھ ایسی پڑگئی ہے بغیر کام کے زیادہ تکلیف محسوس ہوتی ہے۔ یہ صحیح ہے کہ اس کی وجہ سے ہڈیوں کی تکلیف بڑھتی جا رہی ہے غالباً اب وہ مجھ سے انتقام لے رہی ہیں۔“

خرابی محنت کے دوران ترکی اور ایران کے وفد نے مولانا سے ملاقاتیں کیں۔ ان کی اہم باتیں ہمیں بتلاتے رہے۔ فرمایا: ”اقبال کے انکار اور جماعت اسلامی کی فکری تحریک نے ایران اور ترکی میں اسلام کی طرف مراجعت میں اہم کردار ادا کیا ہے۔“ پھر مولانا نے ترکی میں خلافت کے زوال اور ایران میں شہنشاہیت کے خاتمے کے تاریخی عوامل کی تفصیل کے ساتھ نشان دہی فرمائی۔

### الوداعی ملاقات

۱۹۷۶ء کو مولانا کی اقامت گاہ پر حاضر ہوا، جسے میں نے ”بیت الامت“ کا نام دیا تھا۔ دوبارہ امریکہ علاج کی غرض سے جانے کے باارے میں بتلایا کہ: ”دول تو نہیں چاہتا کہ اتنے لمبے سفر کی صعوبت برداشت کروں، لیکن بچوں کے اصرار پر اس خیال سے کہ ان کی دولت گئی نہ ہو رضامندی کا اظہار کیا ہے۔“ ۲۲ مئی لاہور سے روانگی کا پروگرام ہے۔ پھر فرمایا: ”پروگرام کو عام نہ کیا جائے کیونکہ نقابت کی وجہ سے سب سے مل شکون گا۔“ ۲۲ مئی کو نئے اور بار کی ایک خاص میٹنگ کی وجہ سے ایر پورٹ پر بروقت نہیں پہنچ سکا۔ جب پہنچا تو معلوم ہوا کہ مولانا کو میر اسلام پہنچا دیں۔ مولانا کے صاحبزادے سے جو اس وقت وہاں موجود تھے کہا کہ مولانا کو میر اسلام پہنچا دیں۔ کہنے لگے اس وقت کسی کو جہاز پر جانے کی اجازت نہیں ہے لیکن پی آئی اے کی منت کش یونین پیاسی کے ایک عہدہ دار نے یہ ذمہ داری قبول کر لی۔ مولانا کو اطلاع ہوئی تو انہوں نے از راہ شفقت جہاز پر اوپر بلالیا۔ دیکھ کر فرمایا: ”آخ را آپ آئی گئے۔“ عرض کیا: ”بفلیو تک بھی آپ کی خدمت میں حاضر ہونے

کا ارادہ ہے۔ فرمایا: ”ضرور آئیے۔“ رخصت ہوتے ہوئے میں نے سعدی کا یہ شعر ادنیٰ تصرف کے ساتھ پڑھا:

دیدہ سعدی و دل ہمراہ تست

تا نہ پنداری کہ تہا می روی

سعدی کا دل اور نظر تمہارے ساتھ ہے تا کہ تو یہ خیال نہ کرے کہ تو تھا جا رہا ہے۔

مولانا نے بے ساختہ فرمایا: ”بھتی میں نے کبھی اپنے آپ کو تھا محسوس نہیں کیا، بلکہ ہمیشہ یہ محسوس کرتا ہوں کہ میرا خدا میرے ساتھ ہے۔ سب کی محبت میرے ساتھ ہے۔“ عرض کیا: ”مولانا، آپ کی شخصیت فرقہ پرستی اور گروہی سیاست سے بہت بلند ہے۔ روائی سے قبل قوم کو اتحاد اور بھتی کا پیغام دیتے جائیے اخلافات ختم نہیں تو کم ضرور ہوں گے۔“ چنانچہ مولانا نے امریکہ جاتے ہوئے راولپنڈی سے ایک حیات آفریں پیغام دیا جو ملک کے سارے اخبارات میں نمایاں طور پر شائع ہوا۔ بنیلو چنچنے کے بعد طبیعت کا حال معلوم ہوتا رہا۔ ۱۹۷۹ء کو یہ اندوہنٹاک خبر طی کر مولانا رحلت کر گئے۔ یوں محسوس ہوا کہ گردش لیل و نہار کچھ دیر کے لیے رک گئی ہے پھر سان الغیب کی صدائی۔

ہر گز نمیرد آں کہ دلش زندہ شد بعض

شب است بر جریدہ عالمِ دوام ما

دہ دل جو عشق کی بدولت زندہ ہو گیا، کبھی موت سے ہمکار نہیں ہوتا۔ ہماری یونیگلی صحیحہ عالم پر قائم ہو چکی ہے۔

وقت کے ریگ رواں پر مولانا کے نقش قدم انسانیت کی رہنمائی کرتے رہیں گے۔ دنیا میں جہاں جہاں اسلام ایک زندہ قوت بن کر ابھر رہا ہے، اس میں مولانا کے جذبے اور عمل کی روح کا فرما ہے۔ پاکستان اور پاکستان سے باہر دنیا میں اسلامائزیشن اور سود سے پاک معاشرے کے لیے عدل و قانون کے میدان میں جو گراں قدر خدمات، مولانا کی سرپرستی میں قائم ہونے والی مسلم ماہرین قانون کی عالمی تنظیم نے جسٹس ملک غلام علی مرحوم، مولانا گوہر حسن مرحوم اور جناب پروفیسر خورشید احمد کی معاونت سے سراج نامہ ہے، وہ سب مولانا کے فیضان نظر کا نتیجہ ہیں۔